

Quality Council of India यांच्यामार्फत
राज्यातील शासकीय औ.प्र.संस्थांचे
Accreditation करून घेण्यासाठी निधीची
तरतूद करण्याबाबत ..

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: आयटीआय-२०१४/प्र.क्र. ९०/व्यशि-३
मंत्रालय विस्तार भवन, मादाम कामा मार्ग,
हुतात्मा राजगुरु चौक, मुंबई ४०० ०३२.
दिनांक : ०३ जुलै, २०१४

संदर्भ :

- १) डी.जी.ई.टी., नवी दिल्ली यांचे क्रमांक. DGET-१९/१६/२०१२-CD,
दि. २७ नोव्हेंबर, २०१३ चे पत्र
- २) डी.जी.ई.टी., नवी दिल्ली यांचे क्रमांक. DGET-१९/०९/२०१३-CD(PL),
दि. ०४ मार्च, २०१४ चे पत्र
- ३) डी.जी.ई.टी., नवी दिल्ली यांचे क्रमांक. DGET-३५(१३९६)/Guidelines/२०१३-NIC,
दि. २८ एप्रिल, २०१४ चे पत्र
- ४) व्यवसाय शिक्षण व प्रशिक्षण संचालनालयाचे पत्र क्रमांक :
१२/संलग्नता/२०१४/४४३, दि. २५/०६/२०१४

प्रस्तावना :

राष्ट्रीय व्यवसाय प्रशिक्षण परिषद (NCVT) नवी दिल्ली यांच्या ४० व्या बैठकीमध्ये मान्य झाल्यानुसार देशातील औ.प्र.संस्थांकरीता एनसीव्हीटीची संलग्नता मिळविण्यासाठी त्यापुर्वी Quality Council of India ची अधिस्विकृती (Accreditation) प्राप्त करणे आवश्यक आहे. त्यानुसार डी.जी.ई.टी., नवी दिल्ली यांनी वेळोवेळी दिलेल्या मार्गदर्शक सुचनांनुसार राज्यातील ४१७ शासकीय औ.प्र.संस्थांचे QCI कडून टप्प्या-टप्प्याने Accreditation करून घेणे आवश्यक आहे. Quality Council of India कडून Accreditation मिळविण्यासाठी QCI ने स्वतःची वेब साईट विकसित केली असून ऑन लाईन प्रणालीद्वारे Accreditation प्रक्रिया ही डेक्स टॉप रिव्ह्यू, फिजीकल व्हेरीफिकेशन व ॲन्युअल सर्व्हिलन्स या तीन स्तरावर होणार आहे. त्याकरिता QCI कडे खालीलप्रमाणे शुल्काची रक्कम जमा करणे आवश्यक आहे.

	Upto Two Trades and Twelve Units	More than Two Trades and Twelve Units
Application Fee	Rs.10000	Rs.10000
Site Assessment Fee	Rs.20000	Rs.25000
Surveillance Fee (Two Times)	Rs.17500	Rs.20000
Total	Rs.65000	Rs.75000

त्या अनुषंगाने राज्यातील PPP या योजनेअंतर्गत समाविष्ट असलेल्या शासकीय औ. प्र.संस्थांना QCI ची अधिस्विकृती मिळविण्यासाठी आवश्यक असलेले शुल्क भरण्याबाबत डी.जी.ई.टी., नवी दिल्ली यांनी त्यांच्या संदर्भ क्र. ३ च्या पत्राव्दारे कळविल्यानुसार त्या संस्थांच्या IMC कडे उपलब्ध असलेल्या रकमेतून सदर शुल्क भरण्यास मान्यता देण्याची बाब शासनाच्या विचाराधिन होती.

शासन निर्णय :

राज्यातील ४१७ शासकीय औ.प्र.संस्थांपैकी २४७ शासकीय औ. प्र. संस्था PPP (Public Private Partnership) या योजनेअंतर्गत समाविष्ट असून सदर संस्थांना QCI ची अधिस्विकृती मिळविण्यासाठी आवश्यक असलेले वरील नमुद शुल्क भरण्याबाबत डी.जी.ई.टी., नवी दिल्ली यांनी त्यांच्या संदर्भ क्र. ३ च्या पत्राव्दारे कळविल्यानुसार त्या संस्थांच्या IMC कडे उपलब्ध असलेल्या- व्याजरहित कर्ज/प्राप्त केलेले महसूली उत्पन्न/प्राप्त झालेले व्याज या रकमेतून सदर शुल्क भरण्यास खालील अटीच्या अधिन राहून मान्यता देण्यात येत आहे.

अटी :

- १) QCI ची अधिस्विकृती मिळविण्यासाठी आवश्यक शुल्क भरल्यानंतर संबंधित संस्थेची QCI व्दारे तपासणी करण्यात येणार आहे. तथापि, सदर तपासणी वेळी जर संबंधित संस्थेने सर्व बाबींची आवश्यक ती पूर्तता न केल्याने त्या संस्थेची पुन्हा तपासणी करणे गरजेचे ठरल्यास प्रथम पुनर्तपासणीसाठी रु. २०,०००/- आणि व्दितीय व त्या पुढील पुनर्तपासणीसाठी रु. ३०,०००/- एवढे शुल्क आकारण्यात येणार आहे. अशा प्रकारे एखादया संस्थेने आवश्यक बाबींची पूर्तता न करताच QCI कडे अर्ज केल्यामुळे सदर संस्थेची पुनर्तपासणी करावी लागली तर सदर पुनर्तपासणीच्या शुल्काची रक्कम संबंधित विभागाचे सहसंचालक, संबंधित जिल्हा व्यवसाय शिक्षण व प्रशिक्षण अधिकारी आणि संबंधित प्राचार्य यांच्या वैयक्तीक वेतनातून समप्रमाणात वसूल करण्यात येईल.
- २) राज्यातील ज्या औ. प्र. संस्था PPP या योजनेअंतर्गत समाविष्ट आहेत त्या संस्थांची QCI व्दारे अधिस्विकृती करण्यासाठी आवश्यक असलेले शुल्क भरण्यासाठी त्या संस्थेच्या IMC कडे उपलब्ध असलेल्या व्याजरहित कर्ज (Interest free loan)/प्राप्त केलेले महसूली उत्पन्न (Revenue generated)/प्राप्त झालेले व्याज (Interest accured) या रकमेतून सदर शुल्क भरण्यास मान्यता देण्यात आली आहे. तथापि, सदर शुल्क भरण्यासाठी संबंधित संस्थेकडे उपलब्ध असलेल्या महसूली उत्पन्नाच्या रकमेतून ते शुल्क भरण्यास प्राधान्य देण्यात यावे. ज्या संस्थांच्या IMC कडे असे महसूली उत्पन्न उपलब्ध नसल्याने इतर दोन पर्यायी रकमेतून सदर शुल्क भरल्यास, सदर संस्थेच्या IMC चे कामकाज PPP योजनेच्या मार्गदर्शक तत्वानुसार चालत नाही असे समजून त्याबाबत पुढील कार्यवाही करण्यात येईल.

- ३) QCI ची अधिस्विकृती प्राप्त होण्यासाठी करण्यात येणाऱ्या कार्यवाहीचा दरमहा प्रगती अहवाल (परिपूर्ण तपशीलासह) शासनास सादर करावा.
- ४) या संदर्भात केंद्र शासनाच्या मार्गदर्शक सुचनांचे तंतोतंत पालन करण्यात यावे. त्यामध्ये कोणत्याही प्रकारचा निष्काळजीपणा/अनियमितता झाल्याचे निर्देशनास आल्यास त्याची जबाबदारी संबंधित अधिकाऱ्यांवर निश्चित करण्यात येईल.
- ५) सदर शुल्क भरण्यासाठी नियमानुसार आवश्यक ती उचित प्रक्रिया राबवून IMC ची पुर्व संमती घेण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७०३१६३२०६६५०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. गो. जाधव)

सह सचिव, महाराष्ट्र शासन

प्रति,

१. संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
२. सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई/पुणे/नाशिक/
३. औरंगाबाद/अमरावती/नागपूर. (संचालनालयामार्फत)
४. महालेखापाल (लेखापरीक्षा) महाराष्ट्र-१/२, मुंबई/नागपूर.
५. महालेखापाल (लेखा व अनुज्ञेयता) महाराष्ट्र-१/२, मुंबई/नागपूर.
६. संबंधित जिल्हा कोषागार अधिकारी, (संचालनालयामार्फत)
७. सर्व जिल्हा व्यवसाय शिक्षण व प्रशिक्षण अधिकारी, (संचालनालयामार्फत)
८. संबंधित प्राचार्य, शासकीय औद्योगिक प्रशिक्षण संस्था, (संचालनालयामार्फत)
९. निवड नस्ती (व्यशि-३), उच्च व तंत्र शिक्षण विभाग, मुंबई.
- १०.